



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 08.02.2025

പ്രധാനവാർത്തകൾ

1. ഡൽഹി നിയമസഭാ തിരഞ്ഞെടുപ്പിൽ വ്യക്തമായ മുന്നേറ്റവുമായി ബി.ജെ.പി. തലസ്ഥാനത്ത് ബി.ജെ.പി അധികാരത്തിലെത്തുന്നത് 27 വർഷങ്ങൾക്ക് ശേഷം. ആം അദ്മിക്ക് കനത്ത തിരിച്ചടി.
2. 37-ഓമത് കേരള ശാസ്ത്ര കോൺഗ്രസിന് തൃശൂരിൽ തുടക്കമായി. മുഖ്യമന്ത്രി പിണറായി വിജയൻ ഉദ്ഘാടനം നിർവ്വഹിച്ചു.
3. എല്ലാ കുട്ടികൾക്കും റോബോട്ടിക്സ് പഠനത്തിന് അവസരം ഒരുക്കുന്ന ആദ്യ സംസ്ഥാനമായി കേരളം മാറിയെന്ന് മന്ത്രി വി ശിവൻകുട്ടി.
4. സംസ്ഥാനത്ത് ഇന്ന് മൂന്ന് ഡിഗ്രി സെൽഷ്യസ് വരെ താപനില ഉയരാൻ സാധ്യതയെന്ന് കേന്ദ്ര കാലാവസ്ഥാ വകുപ്പ്. ജനങ്ങൾ ജാഗ്രത പാലിക്കണമെന്ന് മുന്നറിയിപ്പ്.
5. 38-ഓമത് ദേശീയ ഗെയിംസിൽ അസ്സാമിക്ക് മത്സരങ്ങൾക്ക് തുടക്കം. മെഡൽ പ്രതീക്ഷയുമായി കേരളം.

ഡൽഹി തിരഞ്ഞെടുപ്പ്

ഡൽഹി നിയമസഭാ തിരഞ്ഞെടുപ്പിൽ വ്യക്തമായ മുന്നേറ്റവുമായി ബി.ജെ.പി. 27 വർഷങ്ങൾക്ക് ശേഷമാണ് ഡൽഹിയിൽ ബി.ജെ.പി അധികാരത്തിലെത്തുന്നത്. 70 സീറ്റുകളിൽ ഒടുവിലത്തെ റിപ്പോർട്ട് പ്രകാരം 48 ഇടത്ത് ബി.ജെ.പിയും 22 ഇടത്ത് ആം ആദ്മി പാർട്ടിയും ലീഡ് ചെയ്യുന്നു. ഒരു സീറ്റുപോലും ലഭിക്കാതെ വൻ തിരിച്ചടിയാണ് കോൺഗ്രസ് നേരിട്ടത്. എക്സിറ്റ് പോൾ ഫലങ്ങളുടെ പ്രവചനത്തെക്കാൾ തിളക്കമാർന്ന നേട്ടമാണ് ബി.ജെ.പി സ്വന്തമാക്കിയത്. മുഖ്യമന്ത്രി ആരാകുമെന്ന് ദേശീയ നേതൃത്വം തീരുമാനിക്കുമെന്ന് ബി.ജെ.പി ഡൽഹി അധ്യക്ഷൻ വീരേന്ദ്ര സച്ദേവ മാധ്യമങ്ങളോട് പറഞ്ഞു.

വോട്ടെണ്ണൽ

ദില്ലി നിയമസഭാ തിരഞ്ഞെടുപ്പിന്റെ വോട്ടെണ്ണൽ പുരോഗമിക്കുമ്പോൾ ബിജ്യാസൻ മണ്ഡലത്തിൽ ബിജെപി സ്ഥാനാർത്ഥി കൈലാഷ് ഗെഹ്ലോട്ട്, രോഹിണി മണ്ഡലത്തിൽ വിജേന്ദ്ര ഗുപ്ത, ന്യൂ ഡൽഹിയിൽ പർവേഷ് സാഹിബ് സിംഗ്, ജനക്പുരിയിൽ ആശിഷ് സൂദ്, എന്നിവർ മുന്നിലാണ്. കരോൾ ബാഗിൽ ആം ആദ്മി പാർട്ടിയുടെ വിശേഷ് രവി, അംബേദ്കർ നഗറിൽ അജയ് ദത്ത്, ബുരാരിയിൽ സഞ്ജീവ് ത്യാ എന്നിവർ മുന്നിലാണ്. ആം ആദ്മി പാർട്ടി നേതാവ് അരവിന്ദ് കെജ്രിവാൾ, മുഖ്യമന്ത്രി അതീഷി മാർലേന, ജംഗ്പൂർ മണ്ഡലത്തിൽ മനീഷ് സിസോദിയ, എന്നിവർ പിന്നിലാണ്.

ഉപതെരഞ്ഞെടുപ്പ്

ഉത്തർ പ്രദേശിലെ മില്ലിഷൂർ നിയമസഭാ മണ്ഡലത്തിലേക്കുള്ള ഉപതെരഞ്ഞെടുപ്പ് വോട്ടെണ്ണലിൽ ബിജെപിയുടെ ചന്ദ്രദാനു പാണ്ഡ്യാൻ 25000ൽ അധികം വോട്ടുകൾക്ക് മുന്നിലാണ്. തമിഴ്നാട്ടിലെ ഇറോഡ് ഇസ്റ്റൻ നിയമസഭാ മണ്ഡലത്തിലെ ഉപതെരഞ്ഞെടുപ്പിന്റെ വോട്ടെണ്ണൽ പുരോഗമിക്കുമ്പോൾ ഡിഎംകെ നേതാവ് ചന്ദ്രികുമാർ വി.സി മുന്നിട്ട് നിൽക്കുന്നു.

ശാസ്ത്ര കോൺഗ്രസ് - ഇൻട്രോ

37-ാമത് കേരള ശാസ്ത്ര കോൺഗ്രസിന് തൃശൂരിൽ തുടക്കമായി. മുഖ്യമന്ത്രി പിണറായി വിജയൻ ഉദ്ഘാടനം നിർവ്വഹിച്ചു.

കൂടുതൽ വിവരങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിത പ്രതാപ്..

(വോയ്സ്.....)

ഭൂചലനം

ലക്ഷദ്വീപിന്റെ പടിഞ്ഞാറ് വശത്ത് മൂന്ന് ചെറു ഭൂമി കുലുക്കങ്ങൾ അനുഭവപ്പെട്ടു. ഇതേതുടർന്ന് കേരളത്തിൽ മുന്നറിയിപ്പൊന്നും നൽകിയിട്ടില്ലെന്ന് സംസ്ഥാന ദുരന്ത നിവാരണ അതോറിറ്റി മെമ്പർസെക്രട്ടറി ശേഖർ കുര്യാക്കോസ് അറിയിച്ചു. സുനാമി മുന്നറിയിപ്പ് നൽകി എന്ന തരത്തിൽ ചില ഓൺലൈൻ മാധ്യമങ്ങൾ പ്രചരിപ്പിച്ച വാർത്ത വസ്തുതാവിരുദ്ധമാണെന്നും അദ്ദേഹം പറഞ്ഞു.

സുപ്രീം കോടതി

പേവിഷ ബാധിതർക്ക് നിഷ്ക്രിയ ദയാവധം അനുവദിക്കുന്നതിനുള്ള പൊതുതാൽപര്യ ഹർജി സുപ്രീം കോടതി തിങ്കളാഴ്ച പരിഗണിക്കും. ആൾ ക്രിയേച്ചർസ് ഗ്രേറ്റ് ആൻറ് സ്റ്റാൾ എന്ന സംഘടന സമർപ്പിച്ച ഹർജി ജസ്റ്റിസുമാരായ ബി ആർ ഗവായ്, കെ വിനോദ് ചന്ദ്രൻ എന്നിവരടങ്ങിയ ബെഞ്ച് പരിഗണിക്കുകയായിരുന്നു. പേവിഷബാധിതർക്ക് സ്വയമോ അല്ലെങ്കിൽ അവരുടെ രക്ഷിതാക്കൾക്കോ ദയാവധത്തിനായി ഡോക്ടറെ തെരഞ്ഞെടുക്കാനുള്ള നടപടിക്രമം ഏർപ്പെടുത്തണമെന്നാണ് 2019-ൽ സമർപ്പിച്ച ഹർജിയിലെ ആവശ്യം.

വി ശിവൻകുട്ടി - ലിറ്റിൽ കൈറ്റ്സ് (ഇൻട്രോ)

റോബോട്ടിക്സിന്റെ അടിസ്ഥാന പാഠങ്ങൾ പാഠ്യപദ്ധതിയിൽ ഉൾപ്പെടുത്തിയതുവഴി എല്ലാ കുട്ടികൾക്കും റോബോട്ടിക്സ് പഠനത്തിന് അവസരം ഒരുക്കുന്ന ആദ്യ സംസ്ഥാനമായി കേരളം മാറിയെന്ന് മന്ത്രി വി ശിവൻകുട്ടി. സ്കൂളുകളിൽ 29,000 റോബോട്ടിക് കിറ്റുകൾ വിന്യസിച്ചതിന്റെ പൂർത്തീകരണ പ്രഖ്യാപനവും ലിറ്റിൽ കൈറ്റ്സ് സംസ്ഥാനതല ഉദ്ഘാടനവും അദ്ദേഹം നിർവഹിച്ചു. റോബോട്ടിക് കിറ്റുപയോഗിച്ച് ലിറ്റിൽ കൈറ്റ്സ് പ്രവർത്തനങ്ങളുടെ പ്രോമോ വീഡിയോയും ക്യാമ്പ് അംഗങ്ങൾ തയ്യാറാക്കിയ അനിമേഷനും ചടങ്ങിൽ പ്രദർശിപ്പിച്ചു.

(വോയിസ്.....)

പുലർകാലം - കോഴിക്കോട്

കോഴിക്കോട് ജില്ലാ പഞ്ചായത്ത് സമഗ്ര വിദ്യാഭ്യാസ പദ്ധതിയുടെ ഭാഗമായുള്ള 'പുലർകാലം' പരിപാടിയോട് അനുബന്ധിച്ച് പുലർകാല സംഗമം നടത്തി. മാനാഞ്ചിറ മൈതാനത്ത് നടന്ന പരിപാടിയിൽ ജില്ലയിലെ 45 പൊതു വിദ്യാലയങ്ങളിൽ നിന്നായി ആയിരത്തോളം വിദ്യാർത്ഥികൾ പങ്കെടുത്തു. അതിരാവിലെ എഴുന്നേറ്റ് ശീലമാക്കേണ്ട വിവിധ വ്യായാമ രീതികളും വായനയും പ്രോത്സാഹിപ്പിക്കുക എന്ന ലക്ഷ്യത്തോടെ കഴിഞ്ഞ രണ്ട് വർഷങ്ങളായി ജില്ലയിലെ വിവിധ വിദ്യാലയങ്ങളിൽ 'പുലർകാലം' പരിപാടി നടപ്പിലാക്കുന്നുണ്ട്.

ദേശീയ ഗെയിംസ്

38-ാമത്ത് ദേശീയ ഗെയിംസിൽ അത്ലറ്റിക്സ് മത്സരങ്ങൾക്ക് തുടക്കം. കഴിഞ്ഞ മൂന്ന് ദേശീയ ഗെയിംസിലും ട്രിപ്പിൾ ജമ്പിൽ സ്വർണം നേടിയ കേരളത്തിൻറെ എൻ.വി ഷീന, പോൾ വോൾട്ട് താരം മരിയ ജെയിസൻ, ഹൈ ജമ്പ് താരം ഏയ്ഞ്ചൽ ദേവസ്യ എന്നിവർ കേരള ടീമിലുണ്ട്. കേരള താരങ്ങളായ അനുരാഗ്, അലക്സ് പി തങ്കച്ചൻ, കെ സ്റ്റേഹ, പി.എസ് മനു എന്നിവർ ഇന്ന് മത്സരിക്കാനിറങ്ങും. 10 സ്വർണം ഉൾപ്പെടെ 26 മെഡലുമായി കേരളം എട്ടാം സ്ഥാനത്താണ്. സർവീസസ് ഒന്നാം സ്ഥാനത്തും കർണാടക രണ്ടാമതുമാണ്.

കോട്ടയം ട്രാൻസ്ലാൻറേഷൻ - (ഇൻട്രോ)

രക്തത്തിൽ നിന്നും മൂലകോശം മാറ്റിയെടുത്ത് അർബുദരോഗികൾക്ക് നൽകുന്ന സ്റ്റം സെൽ ട്രാൻസ്ലാൻറേഷൻ കോട്ടയം മെഡിക്കൽ കോളേജ് ഒരുങ്ങുന്നു.

കൂടുതൽ വിവരങ്ങളുമായി ആകാശവാണി കോട്ടയം ജില്ലാ പ്രതിനിധി ടോം മാത്യു...

(വോയിസ്.....)

വയനാട് പുനരധിവാസം

വയനാട് ദുരന്തത്തിൽ പെട്ട് പുനരധിവാസിപ്പിക്കേണ്ടവരുടെ ആദ്യ പട്ടികയ്ക്ക് അംഗീകാരം. സംസ്ഥാന ദുരന്തനിവാരണ അതോറിറ്റിയാണ് പട്ടിക അംഗീകരിച്ചത്. 242 പേരാണ് പട്ടികയിൽ ഉൾപ്പെട്ടിട്ടുള്ളത്. ജില്ലാ കളക്ടറുടെ അധ്യക്ഷതയിൽ വയനാട് കളക്ടേറ്റിൽ ഇന്നലെയാണ് യോഗം ചേർന്നത്.

കാസർഗോഡ് സ്റ്റാർട്ട് അംഗൻവാടി - ഇൻട്രോ

മിഷൻ അംഗൻവാടി പദ്ധതിയിലൂടെ സ്റ്റാർട്ട് ആയി കാസർഗോഡ് ജില്ലയിലെ അംഗൻവാടികൾ. കാസർഗോഡ് വികസന പാക്കേജിന് കീഴിൽ നടപ്പാക്കുന്ന ഈ പദ്ധതി ജില്ലയിലെ അടിസ്ഥാന സൗകര്യ വികസനത്തിന് പുതിയ ഗതിവേഗം നൽകുകയാണ് .

കുടുതൽ വിവരങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി ജഗന്നിവാസൻ....

(വോയ്സ്.....)

താപനില

സംസ്ഥാനത്ത് ഇന്ന് സാധാരണയെക്കാൾ രണ്ട് ഡിഗ്രി മുതൽ മൂന്ന് ഡിഗ്രി സെൽഷ്യസ് വരെ താപനില ഉയരാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. ചൂട് കൂടാൻ സാധ്യതയുള്ളതിനാൽ ജനങ്ങൾ ജാഗ്രത പാലിക്കണമെന്നും മുന്നറിയിപ്പ്.

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

ഐ.എസ്.എൽ

ഐ.എസ്.എൽ ഫുട്ബോളിൽ ഇന്ന് രണ്ട് മത്സരങ്ങൾ. വൈകിട്ട് അഞ്ച് മണിക്ക് നടക്കുന്ന ആദ്യ മത്സരത്തിൽ ഹൈദരാബാദ് - മുഹമ്മദൻ എസ്.സി യെ നേരിടും. രാത്രി 7.30 ന് ആരംഭിക്കുന്ന രണ്ടാം മത്സരത്തിൽ ഈസ്റ്റ് ബംഗാൾ - ചെന്നൈയിൻ എഫ്.സി യുമായി ഏറ്റുമുട്ടും.

ജോർജ്ജ് കുര്യൻ

കന്യാകുമാരി - പുനലൂർ - കന്യാകുമാരി ട്രെയിനിന് പരവൂരിൽ ഇന്ന് മുതൽ സ്റ്റോപ്പ് അനുവദിക്കും. പരവൂരിൽ എത്തുന്ന ട്രെയിനിന്റെ ഫ്ളാഗ് ഓഫ് കേന്ദ്ര സഹമന്ത്രി ജോർജ്ജ് കുര്യൻ നിർവ്വഹിക്കും.

സ്വർണ്ണ വില

സ്വർണ്ണ വിലയിൽ വർധന. പവന് 120 രൂപ വർധിച്ചു, 63,560 രൂപയും ഗ്രാമിന് 7945 രൂപയാണ് ഇന്നത്തെ വില.

സ്വരമഞ്ജരി

ആകാശവാണി	തിരുവനന്തപുരം	നിലയം
പ്രക്ഷേപണത്തിന്റെ	75	വർഷങ്ങൾ
ആഘോഷിക്കുന്നതിന്റെ		ഭാഗമായി
സംഘടിപ്പിക്കുന്ന സ്വരമഞ്ജരി	കർണാടക	സംഗീത

പരിപാടി ഇന്ന്. പരിപാടിയുടെ മൂന്നാം അധ്യായം വർക്കല ശ്രീ നടരാജ സംഗീതസഭയുടെ സഹകരണത്തോടെ വർക്കല ഗുരുനാരായണ ഗിരിയിലാണ് നടക്കുന്നത്.
